

# इन्दिरा रसोई के खाने में सेंधमारी कर संवेदक ने 2.67 लाख रुपए उठाये

संवेदक ने कम्प्यूटर में फर्जी एंट्री कर सरकार को लगाया चूना

मांडलगढ़, (निर्स)। मांडलगढ़ कस्बे में राज्य सरकार द्वारा संचालित इंदिरा रसोई के खाने में सेंधमारी कर संवेदक द्वारा लाखों की राशि का घपला करने का मामला सामने आया है।

संचालक ने ज्यादा मुनाफे के लालच में ऑनलाइन होने वाली भोजन थालियों की फर्जी एंट्री की। उक्त मामला उजागर होने के बाद संवेदक को ब्लैक लिस्ट कर दिया गया है और संचालक ने रसोई को बन्द कर दिया है। स्वायत्त शासन विभाग निदेशक एवं संयुक्त शासन सचिव हर्देश कुमार शर्मा ने 11 अक्टूबर को जारी किए आदेश में बताया कि वृंदा जिले के केशवराय पाटन की संस्था आईडियल पब्लिक एजुकेशन सोसायटी को मांडलगढ़ में इंदिरा रसोई संख्या 196 का संचालन का ठेका जारी कर रखा था। इसके संचालन में फर्जी कूपन काटकर 2.67 लाख का भुगतान सरकार से उठा लिया।

जांच में फर्जीबाड़ी सामने आने पर स्वायत्त शासन विभाग ने संस्था को तुरंत ब्लैक लिस्टेड कर दिया है



स्वायत्त शासन विभाग ने कार्रवाई कर संवेदक की फर्म को ब्लैक लिस्ट कर रसोई को बन्द किया।

और सोसायटी पर 1 लाख का जुर्माना भी लगाया है, इसकी वसूली निदेशालय स्तर से ऑनलाइन जर्नेट बकाया बिलों से व जिला कलक्टर की ओर से एकट के तहत वसूली

की जाएगी। वहीं संवेदक के बकाया बिलों के भुगतान पर रोक लगाने के साथ अमानत राशि 50 हजार रुपए जब्त किए जाएंगे।

इस सोसायटी के नाम पर

मांडलगढ़, भीलवाड़ा व गंगापूर में इंदिरा रसोई संचालित है, स्वायत्त शासन विभाग की टीम द्वारा 1 जून से 31 अगस्त 2022 तक लंच-डिनर में फोटो से फोटो खींचे जाकर फर्जी

## स्वायत्त शासन विभाग ने फर्म को ब्लैक लिस्ट कर एक लाख का जुर्माना ठेका

कूपन काटे गए रेण्डमली सर्वे में मांडलगढ़ की इंदिरा रसोई में कम्प्यूटर ऑपरेटर द्वारा 1 जुलाई से 30 सितंबर 2022 तक की गई जांच में भोजन करने वालों के फोटो व मोबाइल नम्बर कूटचिह्न मिले हैं।

इस दौरान नगर पालिका को वैकल्पिक व्यवस्था करने के निर्देश दिए गए हैं। इस मामले में नगर पालिका मांडलगढ़ अधिशाषी अधिकारी ललित सिंह राठौड़ ने बताया कि इंदिरा रसोई के संवेदक को फर्म को विभाग द्वारा ब्लैक लिस्ट कर दिया गया है और रसोई का संचालन नगर पालिका द्वारा नवीन संस्था का चयन कर संचालित करने के आदेश मिले हैं।

# ज्वाइंट कमिश्नर के भाई व उसके साथी की सड़क हादसे में मौत

लोक परिवहन बस ने मारी टक्कर, बस भी पलटी, एक दर्जन यात्री घायल

झुंझुनू, (निर्स)। शहर के बीड में लोक परिवहन की बस ने एक कार को जबरदस्त टक्कर मारी। जिससे कार सवार दो लोगों की मौत हो गई। वहीं बस भी पलट गई। जिसके चलते बस में सवार करीब एक दर्जन सवारियों को चोटें आई हैं। जिन्हें निजी और सरकारी अस्पताल ले जाया गया।

जानकारी के मुताबिक झुंझुनू में कार्यरत स्टेट जीएसटी में ज्वाइंट कमिश्नर सुनिल मील का भाई शाहपुर हाल चिड़ावा चौधरी कॉलोनी निवासी राजकुमार मील अपने एक साथी मानोता जाटान हाल पिलानी रोड चिड़ावा निवासी प्रवीण ढाका के साथ बगड से झुंझुनू की ओर आ रहा था। बीड में सामने से आ रही लोक परिवहन बस के चालक ने तेज रफ्तार में बस चलाते हुए कार को जबरदस्त टक्कर मारी। टक्कर इतनी जबरदस्त थी कि ना केवल कार के परखच्चे उड़ गए बल्कि बस भी क्षतिग्रस्त हो गई और वन विभाग की तारबंदी तथा एक पेड़ को तोड़ते हुए पलट गई।

घटना पर मौजूद लोग घायलों को अस्पताल पहुंचाने की बजाय वीडियो बनाते रहे। करीब आधे घंटे बाद पुलिस मौके पर पहुंची तो कार सवार एक

## घटना पर मौजूद लोग घायलों को अस्पताल पहुंचाने की बजाय वीडियो बनाते रहे

घायल को एंबुलेंस के द्वारा बीडीके अस्पताल रवाना किया। जिसकी रास्ते में मौत हो गई। इसके बाद कार से दूसरे मृतक प्रवीण का शव निकालने के लिए दो क्रेनों की मदद ली गई। इन क्रेनों से ही कार में फंसा हुआ शव निकाला गया। वहीं मौके पर एएसपी डॉ. तेजपालसिंह पहुंचे। बस में सवार घायल यात्रियों को अलग-अलग अस्पताल में भर्ती करवाया गया।

घटना के बाद से बस चालक मौके से फरार हो गया। पुलिस ने बस को जब्त कर लिया है। हादसे के बाद यातायात भी प्रभावित रहा। जिसे यातायात पुलिस ने आकर सामान्य करवाया। वहीं मौके पर बगड, सदर और कोतवाली, तीन थानों की पुलिस भी पहुंच गई है। हादसे में भाई की सूचना के बाद ज्वाइंट कमिश्नर सुनिल मील भी बीडीके अस्पताल पहुंचे। जिन्हें साथ आए उनके अधिकारियों और कर्मचारियों ने डॉंडस बंधवाया।

## सड़क हादसे में दो की मौत

नवलगढ़, (निर्स)। कस्बे की गोडडा रोड पर आज एक दर्दनाक हादसे में दो जनों की जान चली गई। जानकारी के मुताबिक रघुनाथपुर निवासी नेकीराम जाट अपनी पत्नी की दवा लेकर नवलगढ़ से वापिस गांव लौट रहा था कि गोडडा रोड पर टॉक छिलरी निवासी इंद्रदेवी मूंड ने नेकीराम से लिफट ली।

दोनों बाइक से निकले ही थे कि पीछे से एक डंपर ने बाइक को टक्कर मारी। जिससे दोनों की मौके पर ही मौत हो गई। पुलिस ने दोनों शवों को नवलगढ़ जिला अस्पताल की मोर्चरी में रखवा दिया है। जहां पर कल सुबह शवों का पोस्टमार्टम कराकर परिजनों को सौंपा जाएगा। नेकीराम, इंदिरा को लेकर रवाना ही हुआ था कि पीछे से डंपर ने टक्कर मार दी। हादसे के बाद डंपर चालक वाहन छोड़कर मौके से फरार हो गया। ग्रामीणों ने आरोप लगाया कि इस सड़क पर आए दिन छोटे मोटे हादसे होते रहते हैं। वहीं तेज रफ्तार में दौड़ती गाड़ियों से हादसों का डर ग्रामीणों में बना रहता है।

# ज्वैलर्स की दुकान से चार लाख के गहने पार

धौलपुर, (निर्स)। धौलपुर शहर के निहालगंज थाना से महज करीब 3 सौ मीटर की दूरी पर चोरों ने मंगलवार बुधवार की रात्रि को चोरी की वारदात को अंजाम दिया है। चोरों ने एक ज्वैलर्स की दुकान का ताला तोड़कर लाखों रुपए के सोने चंदी के आभूषणों पर हाथ साफ कर दिया।

निहालगंज थाना से महज तीन सौ मीटर की दूरी पर हुई चोरी की वारदात

छत के रास्ते से दुकान में प्रवेश कर की वारदात

पीड़ित दुकानदार सुभाष गर्ग ने बताया कि पुरानी सब्जी मंडी के पास सुनार मार्केट में उसकी जूलीरी की दुकान है। जिसको वह शाम 8 बजे



निहालगंज थान पुलिस ने घटना का मौका मुआयना किया।

रोजाना की तरह बंद करके घर चला गया था। जब वह सुबह आया तो उसने देखा कि उसकी दुकान में सामान खिखरा हुआ पड़ा था। जिस पर उसने छत पर जाकर देखा तो छत के गेट का ताला टूटा हुआ मिला। चोरों ने छत के रास्ते से दुकान में प्रवेश कर की चोरी की वारदात।

पीड़ित ने बताया कि उसकी दुकान से चोरों ने करीब 4 से 5 लाख के सोने चंदी के आभूषणों सहित 5 हजार की नगदी पर हाथ साफ कर दिया है। जिसकी उसने सूचना निहालगंज थाना पुलिस को दी। पुलिस ने मौके पर पहुंचकर मौका मुआयना किया और चोरों की तलाश शुरू की।

## साक्षात्कार का परिणाम जारी

अजमेर, (कासं)। राजस्थान लोक सेवा आयोग द्वारा बुधवार को सहायक आचार्य (कॉलेज शिक्षा विभाग) प्रतियोगी परीक्षा-2020 के तहत संस्कृत तथा होम साइंस (फूड न्यूट्रिशन) विषयों के साक्षात्कार का परिणाम जारी किया गया।

आयोग सचिव एचएल अटल ने बताया कि सहायक आचार्य-संस्कृत लिखित परीक्षा के परिणाम में अस्थायी रूप से सफल घोषित अभ्यर्थियों के साक्षात्कार का आयोजन 6 अक्टूबर से 11 अक्टूबर 2022 तक किया गया था। साक्षात्कार के बाद संबंधित सेवा नियमानुसार मुख्य सूची में 39 अभ्यर्थियों को सफल घोषित किया गया है। इसी तरह सहायक आचार्य-होम साइंस (फूड न्यूट्रिशन) लिखित परीक्षा के परिणाम में अस्थायी रूप से सफल घोषित अभ्यर्थियों के साक्षात्कार 11 अक्टूबर को आयोजित किए गए थे। इसमें साक्षात्कार के बाद संबंधित सेवा नियमानुसार मुख्य सूची में 5 अभ्यर्थियों को सफल घोषित किया गया है।

# दिनदहाड़े चिकित्सक का बैग पार, सीसीटीवी में कैद हुआ चोर

उक्त चोर ने पूर्व सांसद रामस्वरूप कोली के मोबाइल को पार करने की वारदात की थी

भुसावर, (निर्स)। चिकित्सालय में सीसीटीवी कैमरा लगे होने के बाद भी चोर बेफिक्र होकर आते हैं और चोरी की वारदात को अंजाम देकर पुनः निकल जाते हैं। जो कई बार सीसीटीवी कैमरों में कैद होने के बाद भी पुलिस की पहुंच से दूर बने हुए हैं।

ऐसा ही नजारा देखने को मिला सामुदायिक स्वास्थ्य केन्द्र पर जहां दिनदहाड़े चोर ने आकर चिकित्सक प्रभारी के कमरे में घुसकर चिकित्सक के बैग को पार कर लिया जिसमें टैब सहित विभिन्न जरूरी कागजात रखे हुए थे। घटना का पता चलने के बाद चिकित्सक ने सीसीटीवी फुटेज खंगाले तो चोरी की वारदात सामने आयी और चोर सीसीटीवी में कैद हो गया। जिसके बाद चिकित्सक ने पुलिस को सूचना देकर चोर के

खिलाफ मामला दर्ज करवाया। उक्त चोर द्वारा पहले भी पूर्व सांसद रामस्वरूप कोली के मोबाइल को पार करने की वारदात को अंजाम देने की बात सामने आयी है।

कस्बा भुसावर के सामुदायिक स्वास्थ्य केन्द्र पर कार्यरत चिकित्सक विनोद मीना ने थाना पर दी रिपोर्ट में बताया कि मेरा बैग हॉस्पिटल के कमरा नं. 15 में रखा हुआ था। जिसमें मोबाइल टैब, सिम, पेन ड्राइव सहित विभिन्न महत्वपूर्ण दस्तावेज रखे हुए थे। मरीज को देखने जाने के बाद चोर ने कमरे में प्रवेश करते हुए कमरे में रखे बैग को पार कर लिया और मौके से फरार हो गया। घटना का पता चलते ही सीसीटीवी फुटेज खंगाले गये जिसमें एक युवक कमरे में प्रवेश करते हुए बैग को ले जाता नजर आया।



सीसीटीवी में कैद हुआ बैग पार करने वाला आरोपी।

# करवाचौथ पर खरीददारी के लिए उमड़ी महिलाएं

पावटा, (निर्स)। सुहागिनों के महापर्व करवाचौथ व्रत पर सुहागिन महिलाएं पूरा दिन बिना कुछ खाए-पीए रहती हैं और मां गौरी को उपासना करती हैं। इस पर्व पर 16 शिंगारों का विशेष महत्व है और इन्होंने 16 शिंगारों से पावटा कस्बे के सुभाष चौक के आस-पास सजे बाजारों में खरीददारी हेतु महिलाओं का सैलाव उमड़ा।

महिलायें सोलह शृंगार की सामग्री के अलावा घी और पूजा की सामग्री भी खरीद रही हैं। इन दिनों सबसे अधिक भीड़ कपड़े, जूलीरी, मिठाई पूजा सामग्री की दुकानों पर दिखाई दे रही है। पावटा के मुख्य बाजारों सहित बस स्टैंड तक हर जगह महिलाओं की भारी भीड़ दिखाई दी। इस पर्व पर हाथों में मेहंदी लगवाने का विशेष महत्व



कपड़े की दुकान पर खरीददारी करती महिलाएं।

माना जाता है। मेहंदी लगाने वाली महिलाओं व कुवारी लडकियों की

ब्यूटी पार्लर पर भीड़ रही। सुहाग की दुकानों और माल व

मार्ट में मनपसंद का सामान खरीदने को महिलाएं उमड़ीं। करवा चौथ पर

महिलाएं विशेष रूप से सजने संवरने को ब्यूटी पार्लरों का रुख करती हैं। वस्त्र व्यापारी जगदीप धनकड, एएमए ग्रुप निदेशक मनोज मितल, दिलीप गौयल, रतन जिंदल, गुडिया साडी सेंटर अमित जिंदल, संतोष कलॉथ हाउस संतोष गुप्ता ने बताया कि कोरोना काल के तकरौबन 2 साल के बाद इस बार अच्छा कारोबार होने की उम्मीद है।

कपिल ज्योतिष परिषद खेलना से पं. महेश मिश्रा ने बताया कि इस बार करवा चौथ पर ग्रहों की विशेष स्थिति बन रही है। इस समय देवगुरु बृहस्पति बुध और शनि स्वर्गही यानी अपनी अपनी राशि में विराजमान हैं जिससे सुख और सौभाग्य पाने में सरलता होगी।

# ‘सूचना का अधिकार’ दिवस की 17वीं वर्षगांठ मनाई

ब्यावर, (निर्स)। चांग गेट पर आरटीआई प्रणेता अरूणा राय के नेतृत्व में चले 40 दिन के धरने के बाद केन्द्र सरकार को झुकना पड़ा और सूचना का अधिकार अधिनियम 2005 को पास करना पड़ा था। उन दिनों की यादों को ताजा करने के लिए शहर के आर.टी.आई कार्यकर्ता आज चांग गेट स्थित आरटीआई स्मारक पर इकट्ठे हुए।

इस दौरान उस समय के संघर्ष के साथी कार्यकर्ता भी उपस्थित हुये उन्होंने पुराने संस्मरण सुनाकर कर पुरानी यादों को ताजा किया और “हमारा पैसा-हमारा हिस्सा, नहीं किसी से भीख मांगते-हम अपना अधिकार मांगते”

इत्यादि नारों का उद्घोष किया व इस कानून की जानकारी वाले पैम्पलेट बांटे। इस मौके पर पार्षद विजेन्द्र प्रजापति, रामप्रसाद कुमावत एवं नीलेश बुरड ने इस कानून के बारे में उद्बोधन देते हुए जानकारी दी और बताया कि कैसे इस कानून को उपयोग में लेकर अपने क्षेत्र में होने वाले कार्यों का ब्यौरा हम मांग सकते हैं व अपने रूके हुए कामों की जानकारी भी आरटीआई में प्राप्त कर सकते हैं। इस अवसर पर आरटीआई कार्यकर्ता रामप्रसाद कुमावत, विजेन्द्र प्रजापति, एडवोकेट नीलेश बुरड, राधावल्लभ माश्वरी, कन्हैयालाल खत्री, मदनलाल सैन,

मूलचंद अग्रवाल, रियाज जाफरी, श्याम सुन्दर शर्मा, मनोज बारूपाल, बाबू चीता इत्यादि कई आरटीआई कार्यकर्ता उपस्थित रहे।

आज आरटीआई प्रणेता अरूणा राय दोपहर 4 बजे सुभाष सर्किल अजमेरी गेट पर जनसभा को सम्बोधित करेंगी। आरटीआई प्रणेता आईएएस अरूणा राय, सामाजिक कार्यकर्ता निखिल दे. शंकर जी एवं मजदूर किसान शक्ति संगठन के कार्यकर्ता इक्के होकर रैली के रूप में अजमेरी गेट से महादेवजी की छत्री, पांच बत्ती, लौहरान चैपड होते हुए चांग गेट पहुंचेंगे जहां एक जन सभा आयोजित की जायेगी।

# पं. भंवरलाल शर्मा को भाजपा प्रदेशाध्यक्ष सतीश पूनिया ने श्रद्धासुमन अर्पित किये



दिवंगत विधायक पं. शर्मा के निवास स्थान पर भाजपा प्रदेशाध्यक्ष पूनिया व कई नेताओं ने श्रद्धाजली दी।

सरदारशहर, (निर्स)। भाजपा प्रदेशाध्यक्ष सतीश पूनिया सहित भाजपा के अनेक पदाधिकारियों ने दिवंगत विधायक पं. भंवरलाल शर्मा को श्रद्धासुमन अर्पित किये। इस अवसर पर पूनिया ने अनिल व केशरी शर्मा एवं परिवारजन को सांत्वना देते हुए कहा कि श्रद्धेय भंवरलाल शर्मा का मेरे प्रति स्नेह पितृव्य था। बरसों बरस लगभग 1990 से संपर्क में था सहयोग से 2018 में

विधायक के नाते सदन में सदस्यता की शपथ स्वीकार के नाते पंडितजी ने ही दिलवाई थी। वे सदन में हमेशा बाकी लोगों को कहते थे यह मेरे चुरू जिले का है हमेशा उनका आशीर्वाद मिलता था। उनकी मिलनसारिता हमेशा स्मृतियों में रहेगी यही मेरी विनम्र श्रद्धांजलि है। उनके साथ पूर्व उपराष्ट्रपति भैरोसिंह के दोहिते अभिमन्यु सिंह राजवी, रतनगढ़ विधायक अभिनेष

महर्षि, भाजपा जिलाध्यक्ष धर्मवीर पुजारी, पूर्वजिलाध्यक्ष ओम सारस्वत, उदयपुरवादी पूर्व विधायक प्रेमसिंह बाजौर, सीकर पूर्व विधायक रतन जलधारी, भाजपा प्रदेश महामंत्री कैलाश मेघवाल, प्रदेश संयोजक आईटी सैल अभिमन्यु, पूर्व विधायक अशोक, मुरलीधर, सुरेश सहित अनेक भाजपा पदाधिकारियों ने दिवंगत पं. भंवरलाल शर्मा को श्रद्धांजलि अर्पित की।

# क्षेत्र के लोगों के लिए हमेशा समर्पित रहते थे पं भंवरलाल शर्मा: सचिन पायलट

कांग्रेस के पूर्व सीएम पायलट विधायक पुत्र राज्य मंत्री अनिल शर्मा व केशरीचंद शर्मा से भी मिले

सरदारशहर, (निर्स)। दिवंगत लोकप्रिय विधायक भंवरलाल शर्मा को श्रद्धांजलि देने बुधवार सुबह कांग्रेस के पूर्व उपमुख्यमंत्री सचिन पायलट पहुंचे और यहां पर उन्होंने विधायक आवास पर दिवंगत शर्मा को श्रद्धांजलि दी।

इस दौरान विधायक पुत्र अनिल शर्मा व केशरी शर्मा से सचिन पायलट ने कहा कि प्रदेश के लोकप्रिय विधायक भंवरलाल शर्मा स्पष्ट वादी नेता थे। परिस्थिति चाहे कैसी भी हो अपने क्षेत्र के लोगों के लिए हमेशा समर्पित रहते थे और यही कारण था कि लोगों ने उन्हें 7 बार जीता कर विधानसभा में भेजा। उन्होंने अपने जीवन में बहुत उतार-चढ़ाव देखे और राजनीति में एक लंबा सफर तय किया। उनके अनुभवों से हमें भी बहुत कुछ सीखने को मिलेगा।

राजनीति में उनके बेबाक अंदाज का हर कोई कायल था। उनके साथ बिनाए पलों को याद करते हुए पायलट ने कहा कि वो आज हमारे बीच नहीं



पूर्व डिप्टी सीएम पायलट ( बीच में ) ने सरदारशहर पहुंचकर दिवंगत विधायक पं. शर्मा को श्रद्धाजली दी।

रहे पर उनकी यादें हमेशा हमारे साथ रहेंगी। उन्होंने दोनों भाइयों सांत्वना

देते हुए कहा कि पिता के आदर्शों को अपना कर उनके अश्रु कार्यों को पूरा

करते हुए राजनीति में क्षेत्र के लोगों की सेवा करें। इस दौरान पायलट